

“మధురమైనపిల్లలారా - మీరు 21 జన్మలకు చక్రవర్తి పదవిని తీసుకోగలుగు శ్రేష్ఠకర్మలను

నేర్చించేందుకు తండ్రివచ్చారు. ఆ కర్మల ద్వారా స్థిరమైన, అఖండమైన రాజ్యానికి

యజమానులుగా అవుతారు”

ప్రశ్న:- గృహస్థులకు, సన్యాసులకు ఏ సిద్ధాంతములో చాలా పెద్ద వ్యత్యాసముంది ?

సమా:- గృహస్థుల సిద్ధాంతము - భగవంతుడు ఏదో ఒక రూపములో వస్తారు. సన్యాసుల సిద్ధాంతము

- బ్రహ్మతత్వమును స్మృతి చేస్తూ చేస్తూ బ్రహ్మములో లీనమైపోతాము. ఇప్పుడు తండ్రి తెలియజేస్తున్నారు

- బ్రహ్మములో ఎవ్వరూ లీనము కారు. ఆత్మ అమరమైనది. అది లీనమెలా అవుతుంది ? భగవంతుడు వస్తే వారు టీచర్ తప్పక శిక్షణ ఇస్తారు. ప్రేరణ ద్వారా జ్ఞానము ఇవ్వరు కదా.

పాట:- మిమ్ములను పొందుకొని మేము సర్వమూ పొందాము..... (తుమ్మే పాకె హమ్ నే.....)

ఓంశాంతి. మధురాతి మధురమైన ఆత్మిక పిల్లలు పాట విన్నారు. ఆత్మిక పిల్లలు మాత్రమే బాబా అని అంటారు. ఈ అనంతమైన తండ్రి అనంతమైన సుఖమును ఇచ్చేవారని అనగా వారు అందరికీ తండ్రి అని పిల్లలకు తెలుసు. వారిని అనంతమైన పిల్లలైన ఆత్మలందరూ స్మృతి చేస్తారు. అందరూ ఏదో ఒక విధంగా స్మృతి చేస్తారు కానీ ఆ పరమపిత పరమాత్మ నుండి చక్రవర్తి పదవి తీసుకోవాలని ఎవ్వరికీ తెలియదు. తండ్రి మనకు ఇచ్చే సత్వయుగములోని విశ్వ చక్రవర్తి పదవి స్థిరమైనదని, అఖండమైనదని మీకు తెలుసు. ఆ పదవి 21 జన్మలకు స్థిరంగా ఉంటుంది. విశ్వమంతటా పై మన రాజ్యపాలన జరుగుతుంది. దానిని ఇతరులెవ్వరూ లాక్కోలేరు, దోచుకోలేరు. మన రాజ్యము స్థిరమైనది. ఎందుకనగా అక్కడ ఒకే ధర్మము ఉంటుంది, రెండవది ఉండదు. అది అద్వైత రాజ్యము. పిల్లలు పాట విన్నప్పుడు మీ రాజ్యపు నషా బుద్ధిలోకి రావాలి. తండ్రి, వారిచ్చు వారసత్వము గుర్తు వచ్చు పాటలు మీ ఇంటిలో ఉండాలి. తండ్రి స్మృతిలోని మజా(మస్తీ) నిష్పించు పాటలు ఉండాలి. మీదంతా గుప్తమే. గొప్ప మనుష్యులకు చాలా గర్వము, ఆడంబరము ఉంటుంది. మీకు అటువంటిదేమీ ఉండదు. బాబా ఎవరిలో ప్రవేశించారో, వారిలో కూడా ఏ ఆడంబరమూ లేదని మీరు చూస్తున్నారు. వస్త్రాలు మొదలైనవన్నీ సాధారణమైనవే, ఇంతకుమునుపువే. మనకు రాజ్యభాగ్యమును ఇచ్చేందుకు తండ్రి ఇతనిలో ప్రవేశమయ్యారని మీరు బుద్ధి ద్వారా అర్థం చేసుకున్నారు. ఈ సృష్టిలో ఇప్పుడున్న మనుష్యమాత్రులందరూ దేహాభిమానంలోకి వచ్చి అధర్మయుక్తమైన కర్మలు చేస్తున్నారు. అందుకే వారిని తెలివిహీనులని అంటారు. అందరి బుద్ధికి తాళము వేయబడి ఉంది. మీరు చాలా తెలివిగలవారు. మీరు విశ్వములోనే తెలివిగలవారిగా, అధికారులుగా ఉండేవారు. ఇప్పుడు మాయ పూర్తి తెలివిహీనులుగా చేసేసింది. దేనికీ పనికిరాకుండా ఉన్నారు. తండ్రి వద్దకు వెళ్లేందుకు యజ్ఞాలు, తపాలు, జపాలు చాలా చేస్తారు. కానీ వారికి ఏమియూ లభించదు. ఇలాగే ఎదురుదెబ్బలు తింటూ ఉంటారు. పరమాత్మ అంటే ఎవరో ఎవ్వరికీ తెలియదు. వారిని సర్వవ్యాపి అని అంటారు. ఇది ఎంతో పెద్ద తప్పు. సర్వవ్యాపి అని అన్నందున తండ్రి అనే పదము బుద్ధిలోకి రాదు. ఎవరైనా తండ్రి అని అన్నా నోటి మాట వరకే. వారు పరమపిత అని అర్థం చేసుకుంటే బుద్ధి ఒక్కసారిగా ప్రకాశిస్తుంది. తండ్రి స్వర్గ వారసత్వమునిస్తారు. వారు హెవెన్లీ గాడ్ ఫాదర్. అటువంటప్పుడు మనము

కలియుగ నరకములో ఎందుకు పడి ఉన్నాము! ఇప్పుడు మనము ముక్తి-జీవన్ముక్తులను ఎలా పొందగలమో ఎవరి బుద్ధిలోనూ లేదు. ఇప్పుడు మీకు వివేకము లభించింది. బాబా మనకు ఈ స్మృతిని ఇష్టించారు - నూతన ప్రపంచము, నూతన భారతదేశము ఉన్నప్పుడు మన రాజ్యముండేది. అక్కడ ఒకే మతము, ఒకే భాష, ఒకే మహారాజు - మహారాణి ఉండేవారు. సత్తయుగములో మహారాజు, మహారాణి అని, త్రేతాయుగంలో రాజా-రాణి అని అంటారు. ద్వాపరయుగములో వామమార్గము ప్రారంభమౌతుంది. తర్వాత ప్రతి ఒక్కరి కర్మల పై పదవి ఆధారపడి ఉంటుంది. కర్మలనుసారము ఒక శరీరము వదిలి మరో శరీరము తీసుకుంటారు. ఇప్పుడు తండ్రి చెప్పున్నారు - నేను ఇప్పుడు మీకు నేర్పించే కర్మల వలన 21 జన్మలకు చక్రవర్తి పదవి పొందుకుంటూ ఉంటారు. అచ్చట కూడా హద్దు తండ్రి ఉంటారు. కానీ అచ్చట ఈ రాజ్య వారసత్వము అనంతమైన తండ్రి ఇచ్చారనే జ్ఞానముండదు. ద్వాపరయుగము నుండి మళ్ళీ రావణరాజ్యము ప్రారంభమవుతుంది. అప్పుడు వికారి సంబంధాలు మొదలౌతాయి. ఆ తర్వాత ఎలాంటి కర్మలు చేస్తారో అలాంటి ఫలితము లభిస్తుంది. దేవతలు వామమార్గములోకి వెళ్లిపోతారు. సత్తయుగములోనిదంతా సమాప్తమైపోతుంది. తర్వాత కర్మలనుసారము జన్మ తీసుకుంటారు. భారతదేశములో పూజ్య రాజులు ఉండేవారు. పూజారి రాజులు కూడా ఉండేవారు. సత్తయుగములో రాజా-రాణి, ప్రజలు అందరూ పూజ్యులుగానే ఉంటారు. ద్వాపరయుగములో భక్తి ప్రారంభమైనప్పుడు యథా రాజా రాణి, తథా ప్రజ, అందరూ పూజారులుగా అవుతారు. సూర్యవంశములోని పెద్ద రాజులే పూజారులుగా అయ్యి ఆ తర్వాత వైశ్య వంశీయులుగా అవుతారు. ఇప్పుడు మీరు నిర్వికారులుగా అవుతారు. దాని ప్రాతిభము 21 జన్మలు కొనసాగుతుంది. ఆ తర్వాత భక్తిమార్గము ప్రారంభమౌతుంది. పూజ్య దేవీ దేవతలుగా ఉన్నవారి మందిరాలను నిర్మించి వారిని పూజిస్తారు. ఇది భారతదేశములో మాత్రమే జరుగుతుంది. తండ్రి వినిపించే 84 జన్మల కథ కూడా భారతమానులకు సంబంధించినదే. ఇతర ధర్మాల వారు ఆ తర్వాత వస్తారు. వృద్ధి చెందుతూ - చెందుతూ అనేకమంది అవుతారు. వెరైటీ భిన్న-భిన్న దేవీదేవతల ఆచారాలు, పద్ధతులు ఏవైతే ఉండేవో అవి భారతదేశములోని గురువులవి కావు. అర్ధకల్పము తర్వాత రావణ రాజ్యము ప్రారంభమైనందున ఆచారాలు, పద్ధతులు అన్నీ మారిపోతాయి. మళ్ళీ పూజ్యుల నుండి పూజారులుగా అవుతారు. మొదట ఒక్క శివునికి మాత్రమే అవ్యభిచారి పూజ జరుగుతుంది. వారి మందిరాలను నిర్మిస్తారు. ఆ తర్వాత లక్ష్మీనారాయణుల మందిరాలను కట్టిస్తారు. ఒకరు లక్ష్మీనారాయణుల మందిరాన్ని నిర్మిస్తే ఇతరులు కూడా అదే మందిరాలను నిర్మిస్తారు. ఆ తర్వాత సీతా-రాముల మందిరాలను నిర్మించుట ప్రారంభిస్తారు. ఇప్పుడు కలియుగములో గణేశుడు, హనుమంతుడు, చండికాదేవి మొదలైన అనేక దేవతల చిత్రాలు తయారుచేస్తూ ఉంటారు. భక్తిమార్గానికి కూడా సామాగ్రి కావాలి కదా. బీజము చాలా చిన్నదిగా ఉంటుంది కానీ వృక్షము చాలా పెద్దదిగా ఉంటుంది. అదే విధంగా భక్తి చాలా విస్తారమైపోతుంది. అనేక శాస్త్రాలు తయారుచేస్తారు. ఇప్పుడు తండ్రి చెప్పున్నారు - ఈ భక్తిమార్గములోని సామాగ్రి అంతయూ సమాప్తమైపోతుంది. ఇప్పుడు తండ్రినైన నన్ను స్మృతి చేయండి. భక్తి ప్రభావము కూడా చాలా ఉంది. ఎంతో అందముగా ఉంటుంది. నృత్యములు, తమాషాలు, గాయన కీర్తనలు మొదలగువాటికి ఎంతో ఖర్చు చేస్తారు. ఇప్పుడు తండ్రి అంటున్నారు - తండ్రినైన నన్ను, వారసత్వమును స్మృతి చేయండి. ఆదిసనాతన ధర్మమును స్మృతి చేయండి. మీరు జన్మ

జన్మాంతరాలుగా అనేక విధములైన భక్తి చేస్తూ వచ్చారు. గృహస్థ ధర్మములోని వారే భక్తి చేయుట ప్రారంభిస్తారు. సన్యాసులు భక్తి చేయరు. యజ్ఞము, తపము, దానము, పుణ్యము, తీర్థయాత్రలు మొదలైనవన్నీ గృహస్థులే చేస్తారు. సన్యాసులు చేయరు. వారు నివృత్తిమార్గము వారు. వారికి ఒక నియమముంది. ఇల్లు-వాకిలి వదిలి అడవిలో ఉంటారు. బ్రహ్మతత్వమును స్మృతి చేస్తారు. వారు తత్వ జ్ఞానులు, బ్రహ్మ జ్ఞానులు. తత్వమును అనగా బ్రహ్మతత్వమునే ఈశ్వరుడని అంటారు. భారతీయులు వాస్తవానికి ఆదిసనాతన దేవీ దేవతా ధర్మానికి చెందినవారు. కానీ హిందూ దేశములో ఉండుట వలన వారు తమ ధర్మాన్ని హిందూ ధర్మంగా భావిస్తారు. అదే విధంగా సన్యాసులు కూడా ఆత్మలుండే స్థానమును అనగా తత్వమును పరమాత్మ అని భావిస్తారు. బ్రహ్మమును లేక తత్వమునే స్మృతి చేస్తారు. వాస్తవానికి సన్యాసులు సత్యోప్రధానంగా ఉన్నప్పుడు అడవులలో శాంతిగా ఉండేవారు. బ్రహ్మతత్వములోకి వెళ్లి లీనము కారు. తండ్రి అంటున్నారు - ఇది వారి మిథ్యా(అసత్య) జ్ఞానము. ఎవ్వరూ లీనము కాలేరు. ఆత్మ అవినాశి కదా. అది ఎలా లీనమౌతుంది? భక్తిమార్గములో ఎంతగానో తల కొట్టుకుంటూ ఉంటారు. భగవంతుడు ఏదో ఒక రూపములో ఎప్పుడో ఒకప్పుడు వచ్చి కలుస్తారని కూడా అంటారు. అయితే ఎవరు చెప్పేది రైటు? వారేమో బ్రహ్మతత్వముతో యోగము జోడించి బహులో లీనమౌతామని అంటారు. గృహస్థులేమో భగవంతుడు ఏదో ఒక రూపములో వస్తారని అంటారు. వారు పతితులను పావనముగా చేస్తారు. ఉపరిభాగము నుండి ప్రేరణ ద్వారా నేర్పించరు. టీచరు తన ఇంటిలోనే కూర్చొని ప్రేరేపిస్తాడా? ప్రేరణ అనే పదమే లేదు. ప్రేరణ ద్వారా ఏ పనీ జరుగదు. శంకరుని ప్రేరణ వలన వినాశనమౌతుందని అంటారు. కానీ ఇది శ్రామాలో నిశ్చయమై ఉంది. వారు మిస్టెర్స్ మొదలైనవి తయారు చేసే తీరాలి. ప్రేరణ విషయమే లేదు. సర్వమూ భగవంతుని ప్రేరణ వలననే జరుగుతాయని మనుష్యులంటారు. శంకరుని మూడవ నేత్రము తెరుచుకోగానే ప్రళయము అయ్యిందని కూడా అంటారు. ఇవన్నీ కేవలము కథలే. ఏ మాత్రమూ అర్థం చేసుకోరు. ఏదైనా మందిరములోకి వెళ్తే అచ్చుతమీ, కేశవమ్..... అని పాడతారు కానీ దీని అర్థము వారికి తెలియదు. ఎవ్వరికీ వారి పూర్వీకుల మహిమ తెలియదు. ధర్మస్థాపకులను గురువులని అనేస్తారు. వాస్తవానికి వారిని గురువులనుట తప్పు. ఏసుక్రీస్తు గురువు కానే కాదు. వారు కేవలం ధర్మస్థాపన చేస్తారు. ఎవరైతే సద్గతినిస్తారో వారినే గురువు అని అంటారు. కానీ వారు కేవలము ధర్మస్థాపన చేసేందుకు వస్తారు. వారి వెనుక వారి వంశావళి వస్తుంది. వారు ఎవ్వరికీ సద్గతినివ్వలేరు. కావున వారిని గురువులని ఎలా అంటారు. సర్వుల సద్గతిదాత ఒక్కరు మాత్రమే. వారినే గురువు అని అంటారు. భగవంతుడైన తండ్రి వచ్చి సర్వులకు సద్గతినిస్తారు. ముక్తి-జీవన్ముక్తులను ఇస్తారు. వారి స్మృతి ఎప్పుడూ ఎవరి నుండి వదిలిపోదు. మనుష్యులు ఓ భగవంతుడా! ఓ ఈశ్వరా! అని ఒక్క తండ్రిని మాత్రమే స్మృతి చేస్తారు. ఎందుకనగా వారు సర్వుల సద్గతిదాత. తండ్రి తెలియజేస్తున్నారు - ఇదంతా నా రచన. రచయిత అయిన తండ్రిని నేను ఒక్కరిని మాత్రమే. నేను అందరికీ సుఖమునిచ్చువాడిని. వారసత్వమునిచ్చువారు ఒక్క తండ్రి మాత్రమే. సోదరుడు, సోదరునికి వారసత్వమునివ్వలేడు. వారసత్వము ఎల్లప్పుడూ తండ్రి నుండి మాత్రమే లభిస్తుంది. నేను అనంతమైన పిల్లలందరికీ అనంతమైన వారసత్వమునిస్తాను. అందుకే నన్ను ఓ పరమాత్మా! క్షమించండి అని స్మృతి చేస్తారు కానీ అర్థమే చేసుకోరు.

తండ్రి అంటున్నారు - నేను మీరు పిలిచినందువలన రాను. నేను రావడం త్రామాలో తయారై ఉంది. త్రామాలో నేను వచ్చు పాత్ర నిశ్చయింపబడి ఉంది. అనేక ధర్మాల వినాశనము, ఏకధర్మ స్థాపన లేక కలియుగ వినాశనము సత్యయుగ స్థాపన చేయవలసి వస్తుంది. నేను నా సమయానికి నా అంతట నేనే వస్తాను. భక్తిమార్గానికి కూడా త్రామాలో పాత్ర ఉంది. ఎప్పుడైతే భక్తిమార్గపు పాత్ర పూర్తి అవుతుందో అప్పుడు నేను వస్తాను, ఇప్పుడు వచ్చి ఉన్నాను. కల్పక్రితము కూడా తండ్రి బ్రహ్మ శరీరములో వచ్చారు. ఈ జ్ఞానము ఇప్పుడు మాత్రమే మీకు లభిస్తుంది. తర్వాత మరెప్పుడూ లభించదు. ఇది జ్ఞానము, అది భక్తి. జ్ఞాన ప్రాలబ్ధము ఉన్నతమయ్యే కళ. ఒక్క క్షణములో జీవన్ముక్తి అని అంటారు. జనకునికి ఒక్క సెకెండులో జీవన్ముక్తి లభించింది కదా. ఈ పదాలు కూడా ఉన్నాయి. రాధ వెళ్లి అనురాధగా అవుతుంది. జనకుడు కూడా వెళ్లి మళ్ళీ సీత తండ్రి అయిన అనుజనకునిగా అవుతాడు. ఈ జ్ఞానము ద్వారా ఒక్కొక్క మాటకు అక్కడ ఒక్కొక్క ఉదాహరణను ఇచ్చారు. కొంచెము కూడా అర్థం చేసుకోరు. జనకుడు ఒక్క క్షణములో జీవన్ముక్తి పొందాడని అంటారు. అయితే ఒక్క జనకుడు మాత్రమే జీవన్ముక్తిని పొందాడా? అందరూ జీవన్ముక్తిని పొందుతారు కదా. విశ్వమంతా పొందుతుంది. సద్గతి అన్నా జీవన్ముక్తి అన్నా రెండూ ఒక్కటే. జీవన్ముక్తి అనగా ఈ రావణరాజ్యము నుండి జీవితమును ముక్తము చేయుట. పిల్లలు ఎంత దుర్గుతిలోకి వెళ్ళారో, ఎంత దుఃఖితులుగా అయ్యారో బాబాకు తెలుసు. వారికి మళ్ళీ సద్గతి జరగాలి. మొదట ముక్తికి వెళ్లి తర్వాత జీవన్ముక్తిలోకి వస్తారు. శాంతిధామము నుండి సుఖధామములోకి వస్తారు. ఈ చక్ర రహస్యాన్ని తండ్రి తెలిపించారు. తండ్రి అంటున్నారు - ఈ సమయములో కల్ప వృక్షమంతయు శిథిలావస్థకు వచ్చి తమోప్రధానమైపోయింది. అందువలన ఎవ్వరూ తమను ఆదిసనాతన దేవీదేవతా ధర్మము వారమని భావించరు. ఒకప్పుడు ఆదిసనాతన దేవీదేవతా ధర్మానికి చెందినవారిగా ఉండేవారు. ఎందుకంటే దేవతలు పవిత్రముగా ఉండేవారు. అపవిత్రులైనవారు స్వయాన్ని దేవతలని ఎలా చెప్పుకోగలరు? అందువలన బాబా చెప్తున్నారు - ఈ వికారాలను వదులుతూ వెళ్ళండి. ఈ వికారాలు మొదలైనవి అర్థకల్పము నుండి ఉన్నాయి. ఈ ఒక్క జన్మలో వాటిని వదలుటలో శ్రమ కలుగుతుంది. శ్రమ చేయకుండా విశ్వానికి యజమానులుగా అవ్వలేరు. తండ్రిని స్మృతి చేసినప్పుడే మీకు మీరు రాజ్యతిలకమును ఇచ్చుకోగలరు అనగా రాజ్యానికి అధికారులుగా అవుతారు. ఎంత మంచి రీతిగా స్మృతి చేస్తారో, శ్రీమతమును అనుసరిస్తారో అంత రాజాధి రాజులుగా అవుతారు. చదివించే బీచరు చదివించేందుకు వచ్చారు. మనష్టులను దేవతలుగా చేసేందుకే ఈ పాఠశాల ఉంది. నరుని నుండి నారాయణునిగా తయారు చేసే కథ వినిపిస్తారు. ఈ కథ చాలా ప్రసిద్ధమైనది. దీనిని అమరకథ, సత్యనారాయణ కథ, తీజరి కథ అని కూడా అంటారు. పాట ఎంత బాగుందో చూడండి. బాబా మనలను విశ్వానికి యజమానులుగా చేస్తారు. దానిని ఎవ్వరూ దోచుకోలేరు. భూకంపాలు మొదలైనవి జరగవు. అచ్చట విఘ్నమనే మాట్ ఉండదు. అటువంటి స్థిరమైన, అఖండమైన పవిత్రత సుఖ-శాంతుల రాజ్యమును పొందుతున్నారు. కల్పక్రితము వలె ప్రతి 5 వేల సంవత్సరాల తర్వాత భారతదేశము స్వర్గముగా అవుతుంది. మనమే దేవతలుగా ఉండేవారమని మీకు తెలుసు. 84 జన్మలు తీసుకుంటూ తీసుకుంటూ ఈ విధంగా తయారయ్యాము. మరలా మనమే దేవతలుగా అవుతాము. వీరినే స్వదర్శన చక్రధారులు అని అంటారు. మంచిది.

మధురాతిమధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మాల్నింగ్
ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము:-

1. మీకు మీరే రాజ్యతిలకమును ఇచ్చుకునేందుకు స్మృతి చేయు శ్రమ చేయాలి. వికారాలన్నింటిని వదిలివేయాలి.
2. బ్రహ్మబాబా సమానముగా సాధారణంగా, గుప్తంగా ఉండాలి. బాహ్య అడంబరాలు మొదలైనవి ఉండరాదు. భవిష్య రాజ్య పదవి నషాలో ఉండాలి.

వరదానము:- “సాధీ మరియు సాక్షి స్థితుల స్మృతి ద్వారా అన్ని బంధనాల నుండి

ముక్తమయ్యే సర్వశక్తిసంపన్న భవ ”

సర్వ శక్తులతో సంపన్నమై అభీనతకు అతీతంగా(దూరంగా) అయ్యేందుకు సాక్షి సాధీ అనే రెండు మాటలు సదా గుర్తుండాలి. దీని ద్వారా బంధనముక్త స్థితి త్వరగా తయారవుతుంది. సర్వశక్తివంతుడైన తండ్రి జతలో ఉంటే సర్వశక్తులు స్వతహాగా ప్రాప్తి అవుతాయి. సాక్షిగా ఉండి నడుస్తూ ఉంటే ఏ బంధనములోనూ చిక్కుకోరు. నిమిత్తమాత్రంగా ఈ శరీరంలో ఉంటూ కర్తవ్యాన్ని చేసి సాక్షిగా అయిపోతారు. ఈ అభ్యాసాన్ని విశేషంగా పెంచండి.

స్లోగన్:- “మీలో అశుద్ధతకు, శుద్ధతకు రెండింటి మధ్య యుద్ధము జరుగుతూ ఉంటే

బ్రాహ్మణులకు బదులు క్షత్రియులుగా అవుతారు ”

